

**“మధురమైనపిల్లలారా - మిమ్ములను జ్ఞాన-యోగాలతో అలంకరించేందుకు  
తండ్రివచ్చారు. ఆ శృంగారాన్ని స్థిరంగా ఉంచుకునేందుకు మాయతో ఎప్పుడూ  
ఓడిపోరాదు ”**

**ప్రశ్న:-** ఏ చిన్న విషయము నిశ్చయబుద్ధి గల పిల్లల నిశ్చయాన్ని తెంచి సంశయబుద్ధిగా చేస్తుంది?

**సమా:-** నిశ్చయబుద్ధి గల పిల్లలు నడుస్తూ నడుస్తూ ఏదైనా చిన్న తప్పు చేసి భ్రమలో చిక్కుకున్నారంటే నిశ్చయము తెగిపోతుంది. శ్రీమతములో సంశయము వస్తే మాయ సంశయబుద్ధిగా చేసేస్తుంది. ఎవరైతే సంశయబుద్ధి గలవారిగా అవుతారో, వారు సర్వీసు కూడా చేయలేరు. వారిచే వికారాలను జయించే శ్రమ కూడా జరగదు. ఇటువంటి బలహీన పిల్లలకు కూడా దయాహృదయులైన బాబా సలహానిస్తున్నారు - పిల్లలూ, మిమ్ములను వికారాలు సతాయిస్తూ ఉంటే, సేవ కూడా చేయలేకుండా ఉంటే కనీసము తండ్రినైనా స్మృతి చేయండి.

**పాట :-** మీరే మాతా-పిత, బంధువు, సఖుడు కూడా మీరే,..... (తుమ్మి పాటా మాతా-పితా,.....)

ఓంశాంతి. ఇది ఎవరి మహిమ? మాతా-పితల మహిమ. మీరు ఆ మాతా-పితలకు పిల్లలు. వారిని అనంతమైన రచయిత అని అంటారు. ఎంతమంది బ్రహ్మాకుమార్-కుమారీలు ఉన్నారు! జగదంబ మరియు జగత్తిత. బ్రహ్మ చిత్రము కూడా ఉంది. కేవలము చిత్రమును భిన్నముగా తయారుచేశారు. ఈ విశ్వానికి ఆదిలో అనగా సత్యయుగములో అపారమైన సుఖముండేదని మీకు తెలుసు. ఇప్పుడు మళ్ళీ అనంతమైన తండ్రి నుండి అనంతమైన సుఖ వారసత్వము తీసుకుంటున్నారు. ఈ మహిమ లౌకిక తల్లిదండ్రులది కాదు. ఇది అనంతమైన మాతా-పితలకు చెందిన మహిమ. పరమపిత పరమాత్మను మాత్రమే మాతా-పిత అని అంటారు, కానీ వారు నిరాకారులు. ఈ నూతన జ్ఞానము, నూతన రచన, నూతన ధర్మము కొరకని చాలాసార్లు అర్థం చేయించబడింది. ఇప్పుడు దేవీ దేవతా ధర్మము లేనే లేదు. మాది దేవీ దేవతా ధర్మమని ఇప్పుడు ఎవ్వరూ చెప్పరు. ఎందుకనగా దేవీ దేవతలు సంపూర్ణ నిర్వికారులుగా ఉండేవారు. ఇప్పుడున్న వారందరూ వికారులే. ఇతర ధర్మాలన్నీ తప్పక అదృశ్యమైపోతాయి. అప్పుడు మళ్ళీ ఆ దేవీ దేవతా ధర్మాన్ని స్థాపన చేసేందుకు తండ్రి రావలసి వచ్చింది. ఇప్పుడు పిల్లలైన మీరు తండ్రిని, వారసత్వాన్ని స్మృతి చేయాలి. వారసత్వము కొరకు తల్లి గర్భము నుండి జన్మ తీసుకొని తర్వాత తండ్రిని స్మృతి చేస్తారు. జన్మ అయితే తీసుకున్నారు కానీ ఎవరి ద్వారా తీసుకున్నారు? తల్లి ద్వారా తీసుకుంటారు. ఇచ్చట కూడా తల్లి ద్వారా మీరు పిల్లలుగా అయ్యారు. వారసత్వము తీసుకునేందుకు శివబాబాను తల్లి ద్వారా స్మృతి చేస్తారు. కానీ కొంతమందికి నిశ్చయముంది, కొంతమందికి నిశ్చయము లేదు. అందరికీ నిశ్చయముందని కాదు. మాయ గుటకలు వేయిస్తుంది. ఎక్కడో ఒక చోట చిక్కుకుంటారు. శ్రీమతమును అనుసరించని వారు తమ తప్పుల భ్రమలోనే చిక్కుకొనిపోతారు. నిశ్చయముంటే మిగిలిన విషయాలన్నీ వదిలేస్తారు. వినాలి మరియు వినిపించాలి. కొంతమంది మేము సర్వీసు చేయలేమని అంటారు. ప్రజలను తయారు చేసుకోకుంటే రాజులుగా కూడా కాలేరు. అచ్చా ఇంకేమీ చేయలేకపోతే కేవలం శివబాబాను స్మృతి చేయండి.

స్వర్గములోకి వచ్చేస్తారు. వికారాలను జయించే శ్రమ చేయలేకున్నా తండ్రిని పృతి చేస్తే స్వర్గములోకి వచ్చేస్తారు, అయితే చిన్న పదవి లభిస్తుంది.

తండ్రి అర్థం చేయిస్తున్నారు - ఇప్పుడు భక్తి పాత్ర సమాప్తమైపోతుంది. భక్తికి ఫలమిచ్చేందుకు తండ్రి వచ్చారు. నెంబరువారుగా పూర్తి భక్తి కూడా మీరే చేస్తారు. మొట్టమొదట శివబాబాను భక్తి చేస్తారు, తర్వాత బ్రహ్మ, విష్ణు, శంకరుల భక్తి చేస్తారు. ఇప్పుడు చూస్తే సందు సందులో అనేక మందిరాలను నిర్మించారు, అనేక సత్సంగాలు జరుగుతున్నాయి. ఇవన్నీ ఇప్పుడు ఎచ్చట ఉన్నాయో, అవేవీ తర్వాత అచ్చట ఉండవు. ఒక్క మందిరము కూడా ఉండదు. ఇప్పుడు భక్తి మార్గములో సామగ్రి చాలా ఉంది. ద్వాపర కలియుగాలు భక్తిమార్గములోని యుగాలు. తమోప్రధానమయ్యే యుగాలు. ఇప్పుడు తండ్రి ఈ జంజాటాలన్నిటినీ నుండి విడిపిస్తారు. తండ్రి అంటున్నారు - చెడు వినకు, చెడు కనకు..... దేహ సహితము వీటన్నిటి పై మమకారాన్ని తుడిచేయండి. ఇప్పుడు మీరు క్రొత్త ఇంట్రోకి వెళ్ళాలి. స్థాపన జరిగిన తర్వాతనే వెళ్తారు కదా - ఇది పాత ప్రపంచము, దుఃఖధామము. ఇది మీ అంతిమ జన్మ. ఇప్పుడు మీరు ఈశ్వరుని ఒడిలో కూర్చోని ఉన్నారు. మాతా-పితల ఒడిలో ఉన్నారు. నియమానుసారము తండ్రి మీకు బ్రహ్మ నోటి ద్వారా జన్మనిస్తారు. కనుక ఈ బ్రహ్మ మీకు తల్లి అయ్యింది అయినా మీ బుద్ధి శివబాబా వైపే వెళ్లిపోతుంది. మీరు మాతా-పితలు, మేము మీ పిల్లలము..... అని శివబాబా వైపే మీ ప్రేమ పరుగు తీస్తుంది. మీరందరూ ప్రేయసులు కూడా అయ్యారు. శివబాబా మిమ్ములను అలంకరించి అర్హులుగా చేసేందుకు వచ్చారు. జ్ఞాన-యోగాల ద్వారా పిల్లలైన మిమ్ములను శృంగారిస్తారు. కేవలము మీరే కాదు ఈ మాటలు అన్ని సెంటర్లలో వింటారు, వేలాది మంది వింటూ ఉంటారు. అందరికీ శృంగారము జరుగుతూ ఉంటుంది. చాలామంది శృంగారము చేసుకుంటూ చేసుకుంటూ మళ్ళీ మైలపడిపోతారు. బాబా గాడిద ఉదాహరణను ఇస్తారు కదా. పిల్లలైన మీరు సర్వ గుణసంపన్నులుగా, 16 కళా సంపూర్ణులుగా..... తయారవ్వాలి. మాటిమాటికీ మాయతో ఓడిపోరాదు. బాబా ఈ రోజు మాయ చెంపదెబ్బ వేసిందని అంటారు. మీరు కులానికి కళంకితము తెచ్చేవారని బాబా అంటారు. తండ్రిని, పిల్లలను కూడా నిందలపాలు చేయిస్తారు. మీరు ఇంకా క్రింద పడిపోతారు. ఈ కామము మహాశత్రువు పై పూర్తిగా విజయము పొందాలి. తండ్రితో ప్రతిజ్ఞ చేయవలసి వస్తుంది. తండ్రి స్వర్గ రచయిత కనుక స్వర్గానికి అధికారులుగానే చేస్తారు. ఎవరైతే ఈ సహజ రాజయోగాన్ని నేర్చుకుంటారో, వారు మాత్రమే స్వర్గములోకి వస్తారు. అంతేకానీ అందరూ స్వర్గములోకి రారు. నూతన ప్రపంచాన్ని గాడ్ ఫాదర్ రచిస్తారని మాత్రము అర్థం చేసుకుంటారు. కానీ ఆ నూతన ప్రపంచములో ఎవరు రాజ్యపాలన చేస్తారు అనే రహస్యము ఎవరైనా అర్థం చేయిస్తేనే తెలుస్తుంది. భలే భారతదేశము ప్రాచీనమైనదని తెలుసు, కానీ యధార్థ చితిగా భారతవాసులకే తెలియదు, మరి ఇతరులకు ఏమి తెలుపుతారు. భారతదేశము వంటి పవిత్ర ఖండము మరేదీ ఉండజాలదని మీరు తెలపండి. భారతదేశము వంటి సంపన్నమైన ఖండము కూడా మరొకటి లేదు. ఇప్పుడు అమెరికా మొదలైన వారి వద్ద చాలా ధనముంది కానీ భారతదేశానికి పోలిస్తే వారి ధనము విలువలేని గవ్వల వంటిది. భారతదేశమే అన్ని ధర్మాల వారికి తీర్థ స్థానము. సర్వాత్మల తండ్రి అయిన శివబాబా నరకాన్ని స్వర్గముగా చేసేందుకు భారతదేశములోనే వస్తారు. అందరికీ ముక్తినిస్తారు. మహిమంతా వారిదే. పుష్కలంతో కూడా వారినే పూజించాలి. కానీ గీతలో వారి పేరునే అదృశ్యము

చేసేశారు, అందువలన మహాత్మాన్ని తక్కువ చేసేశారు. క్రైస్తవులు కూడా ఉల్టా-సుల్టా(వ్యతిరేక) మాటలు విన్నందున వారు కూడా గ్లాని చేసే మాటలను వినిపించి తమ ధర్మములోకి చాలామందిని కన్వర్ట్ (బదిలీ) చేస్తూ పోయారు. అనేకమంది క్రైస్తవులుగా అవుతారు. ఇది కల్ల-కల్లము జరుగుతూనే ఉంటుంది. తండ్రి చెప్తున్నారు - ఇలా ధర్మగ్లాని జరిగినప్పుడు నేను మళ్ళీ వచ్చి భారతదేశాన్ని వజ్ర సమానంగా తయారుచేస్తాను. అనంతమైన తండ్రి నుండి అనంతమైన సుఖము లభిస్తుంది. స్వర్గ స్థాపన జరుగుతుంది. అలా చేయువారు శివబాబా. మీరు శివశక్తులు, భారతమాతలు అంతేకాక మీరు గుప్తముగా ఉన్నారు. శివశక్తి సైన్యమైన మీ గురించి మనుష్యులకు తెలియదు. మనమే శివశక్తి పొండవ సైన్యమని మీకు మాత్రమే తెలుసు. ఇప్పుడు నూతన రాజధాని స్థాపన అవుతూ ఉంది. ఇది పాత పతిత ప్రపంచము, అది పావన నూతన ప్రపంచము. ఈ పతిత ప్రపంచములో ఒక్కరు కూడా పవిత్రులు ఉండరు. శాస్త్రాలలో రకరకాల మాటలు వ్రాసేశారు. వినిపించేవారు కూడా చాలా తెలివైనవారు. శాస్త్రాలు కూడా వింటూ వచ్చారు, సప్తాహము(ఏడురోజులు) కూడా చేస్తూ వచ్చారు. రుద్ర యజ్ఞము మొదలైనవి కూడా రచిస్తూ వచ్చారు. ఎన్ని చేసినా ప్రపంచము తమోప్రధానమయ్యే తీరాల్సి. ఏమి చేసినా ఒక్కరు కూడా వాపసు వెళ్ళలేరు. మనుష్యులకు జ్ఞానము లేనందున వారి చెవులకు ఇంపు కలిగించే శాస్త్రాల మాటలు చాలా బాగుంటాయి. ఇప్పుడు మీకు అవేగీ నచ్చవు. అందుకే తండ్రి చెప్తున్నారు - చెడు వినకు..... కేవలము నన్ను మాత్రమే పూజి చేయండి. శ్రీమతమును అనుసరిస్తే శ్రేష్ఠముగా అవుతారు. ఆసులీ మతాన్ని అనుసరిస్తే అసురులుగానే అవుతూ పోతారు. అది రావణ మతము. మనుష్యులు రావణ మతమునే అనుసరిస్తున్నారు. అందుకే రావణుని తగులబెట్టా ఉంటారు. తండ్రి కూర్చొని ప్రతి విషయాన్ని మంచి లీతిగా అర్థం చేయిస్తారు. బీజము, వృక్షముల జ్ఞానాన్ని కల్పవృక్ష జ్ఞానమని అంటారు. దీని ఆయువు 5 వేల సంవత్సరాలు. సత్యయుగానికి లక్షల సంవత్సరాలైతే హిందువుల సంఖ్య చాలా అధికంగా ఉండాలి.

ఇప్పుడు వినాశనము తప్పక కానున్నదని, ప్రకృతి బీభత్సాలు కూడా చాలా వస్తాయని పిల్లలైన మీకు బాగా తెలుసు. కానీ వారు వీటిని భగవంతుడు కల్పించిన ఆపదలని అంటారు. కానీ భగవంతుడు అటువంటి ఆపదలను కల్పించరు. ఇది ద్రామాలో నిశ్చయమై ఉంది. వినాశనము జరగకుంటే నూతన ప్రపంచము ఎలా రచింపబడుతుంది. మహాభారత యుద్ధము ద్వారానే గేటు తెరువబడుతుంది. పిల్లలు సాక్షాత్కారములో చూశారు, గమ్యము చాలా గొప్పది. అందువలన చాలా మంది ధైర్యము చేయరు. నిన్న కూడా బాబా అర్థం చేయించారు - ఈ మృత్యులోకములో ఇది మీ అంతిమ జన్మ. ఇప్పుడు నేను మిమ్ములను అమరలోకానికి యజమానులుగా చేసేందుకు వచ్చాను. ఈ అంతిమ జన్మలో తండ్రి మాటలు అంగీకరించి ఆచరించండి. పవిత్రముగా ఉంటామని ప్రతిజ్ఞ చేయండి. చెప్పిన మాట వినకపోతే లౌకిక తండ్రి కూడా తన కుమారుని కుపుత్రుడని అంటాడు. బాబా సర్వశక్తివంతులు, వారి ఆజ్ఞను పాటిస్తే సహాయము కూడా లభిస్తుంది. ఇంత చెప్పినా పిల్లలు ఆలోచిస్తామని అంటారు. అరే! రేపే శరీరము వదిలితే వారసత్వము లభించదు. 5 వికారాల జబ్బు చాలా కఠినమైనది. మాయ అందరినీ రోగులుగా తయారుచేసింది. ఇప్పుడు తండ్రి చెప్తున్నారు - నా శ్రీమతమును అనుసరించండి. మాయ చాలా వికల్పాలు చేయిస్తుంది, చాలా తుఫానులు వస్తాయి. దివాలా తీస్తారు. బాబావారిగా అయిన తర్వాత ఇదేమిలా జరిగింది! అని అంటారు. కానీ తండ్రి అంటున్నారు - మీరు శివబాబాకు మీ

సర్వస్వమూ ఇచ్చేశారు, మీరు కేవలం ట్రస్టీలుగా ఉన్నారు, వారు మీకు పూర్తి లెక్కా చారము తెలుపుతారు. మీరెందుకు చింతిస్తారు.

ఇప్పుడు భారతదేశ నావ మునిగిపోయి ఉంది, దానిని వెలుపలికి తీసి ముక్తినిచ్చేందుకు తండ్రి వచ్చారు. తండ్రి లేకుంటే స్వర్గమును ఎవరు తయారుచేస్తారు. ద్వారక సముద్రములో మునిగిపోయిందని అంటారు, ఇప్పుడు పైకి ఎలా వస్తుంది. తాబేలు, చేప(కూర్మము, మత్స్యము) పైకి తెస్తాయా? ఇది డ్రామా చక్రము, దీనిని బాగా అర్థము చేసుకోవాలి. సత్య-త్రేతా యుగాలు పైన ఉన్నప్పుడు, ద్వాపర కలియుగాలు క్రిందికి వెళ్ళిపోతాయి. సృష్టి చక్ర చిత్రమును ఫుల్ సైజు అద్దమంత పెద్దదిగా తయారుచేయాలి. తండ్రి చెప్పున్నారు - పిల్లలూ, అద్దములో మీ ముఖము చూసుకుంటూ ఉండండి, కోతిగా తయారవ్వడం లేదు కదా! వికారాలున్నవారు కోతుల కంటే హీనమైనవారు. దేవతలైతే మందిరాలకు అర్చులు. వాస్తవానికి సన్యాసులకు మందిరాలు నిర్మించరు. మందిరాలు కేవలం దేవతలకే ఉంటాయి ఎందుకంటే వారి ఆత్మ, శరీరము రెండూ పవిత్రముగా ఉంటాయి. ఇచ్చట పవిత్ర శరీరమైతే లభించదు. మనుష్యులు ఎన్నో యజ్ఞాలు రచిస్తారు, కథలు వింటూ ఉంటారు. తండ్రి ఒకే ఒక అనంతమైన యజ్ఞాన్ని రచిస్తారు, దానిని రుద్ర యజ్ఞమని అంటారు. ఈ యజ్ఞము ద్వారానే వినాశ జ్వాల ప్రజ్వలితమయ్యింది. ఇందులో మిగిలిన అన్ని యజ్ఞాలు సమాప్తమైపోతాయి. రుద్ర జ్ఞాన యజ్ఞము ప్రసిద్ధి చెందినది. శివ జ్ఞాన యజ్ఞము ప్రసిద్ధిగా లేదు. రుద్రునికి, సాలిగ్రామాలకు పూజ జరుగుతుంది. సాలిగ్రాములు చాలా తయారుచేస్తారు. శివుని మాత్రము ఒక్కరినే తయారుచేస్తారు. ప్రజలు అనేకమంది తయారౌతారు. అన్ని సాలిగ్రాములు తయారుచేయలేరు. శివబాబాకు, పిల్లలైన మీకు పూజలు జరుగుతాయి. ఎందుకంటే ప్రపంచమంతటికీ మీరు ముక్తిని కలిగిస్తారు. మీరు శివశక్తులు - ముక్తినిచ్చే సైన్యము. స్వయాన్ని సర్వోదయ నాయకులమని చాలామంది చెప్పుకుంటారు. ప్రపంచమంతటి పై ఎవ్వరూ దయ చూపలేరు. అందరి పై దయ చూపే వారు దయాహృదయుడైన ఒక్క శివబాబా మాత్రమే. మనుష్యులు చాలా గొప్ప గొప్ప పేర్లు పెట్టుకుంటారు. సర్వుల పై దయ చూపడం లేక కృప చూపడం అనగా సుఖధామానికి తీసుకెళ్ళడం - ఈ కర్తవ్యము ఒక్క పరమాత్మది మాత్రమే. అందరి గతి సద్గతిదాత ఒక్క శివబాబాయే. మనుష్యులు ఒక్కరికి కూడా సద్గతినివ్వలేరు, అది అసాధ్యము. మీరు శాస్త్రాలను ఒప్పుకోరని వారంటారు. అవన్నీ కళ్ళ ముందే ఉన్నాయి, ఎందుకు ఒప్పుకోము కానీ ఇప్పుడు మేము శ్రీమతమును అనుసరిస్తున్నాము. దాని ద్వారా శ్రేష్ఠంగా అవుతాము. శ్రీమతము భగవంతునిది, కృష్ణుని మతమును అనుసరించము. కృష్ణుని ఆత్మ కూడా మునుపటి జన్మలో శ్రీమతమును అనుసరించుట వలన ఇటువంటి శ్రేష్ఠ దేవతగా అయ్యాడు. తతత్వమ్ (మేము కూడా అలా అవుతున్నాము) అతడి రాజధాని కూడా ఉంటుంది కదా. ఒంటరిగా కృష్ణుడు ఒక్కడే ఏమి చేస్తాడు! ముళ్ళ నుండి పుష్పాలుగా ఒక్క తండ్రి తప్ప వేరెవ్వరూ చేయలేరు. తండ్రి వచ్చారు అంటే స్వర్గమును తప్పక రచిస్తారు కదా లేకుంటే అవతరించే అవసరమేముంది. భారతదేశమునే తప్పక స్వర్గముగా తయారు చేసి ఉంటారు. ఇప్పుడు మళ్ళీ తయారు చేస్తున్నారు. అచ్చట మందిరాలు మొదలైనవేవీ ఉండవు. భారతదేశమును స్వర్గముగా తయారు చేసేందుకు బాబా భారతదేశములోనే వచ్చారని మీకు తెలుసు. మాయా తుఫానులు అందరికీ వస్తాయని బాబా అర్థం చేయించారు, వచ్చి బాబాను అడగండి. జ్ఞాన-యోగాల అనుభవమును కూడా అడగండి. వికల్పాలుగా మారే సంకల్పాలను

గురించిన అనుభవమును కూడా అడగండి. బాబా అందరికంటే ముందుగా ఉన్నారు. కావున ఈ తుఫానులను తప్పక దాటుకుంటారు. మేము బాబాను తలంపు చేస్తాము. కానీ మాయ తక్కువైనది కాదు. ఎంత రుస్తుంగా అవుతారో అంతగా మాయ ఫుల్ ఫోర్ముతో ఎదిరిస్తుంది, భయపడరాదు. బాబా విసిగించవద్దని మాయకు చెప్పండి అని వ్రాస్తారు కానీ మాయ తుఫానులు తప్పక తెస్తుంది, భయపడరాదు. మంచిది.

మధురాతి మధురమైన ఆపురూపమైన పిల్లలకు మాత - పిత, బాప్ దాదాల ప్రియస్మతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కోరకు ముఖ్య సారము :-

1. తండ్రికి పూర్తి లెక్కా చారమును ఇవ్వండి. ట్రస్టీలై(నిమిత్తులై) అన్ని చింతల నుండి ముక్తమైపోవాలి. తండ్రి ఆజ్ఞను పూర్తిగా పాటిస్తూ సహాయానికి పాత్రలుగా అవ్వాలి.
2. మనుష్యుల మునిగిపోయిన నావలకు ముక్తిని కలిగించే సైన్యముగా తయారై తీరానికి చేర్చాలి. తండ్రికి సహాయకారులై పూజకు అర్హులుగా అవ్వాలి.

**వరదానము :- “ సమయానికి యోగ శక్తులను ప్రయోగించి**

**స్వంత సంస్కారము నుండి ప్రపంచ పరివర్తకులు కండి ”**

ఎలాగైతే యోగము చేసి చేయించుటలో యోగ్యులుగా అయ్యారో, అలా యోగ ప్రయోగము చేయుటలో కూడా యోగ్యులుగా అవ్వండి. అన్నిటికంటే ముందు మీ స్వంత సంస్కారాల పై యోగశక్తిని ప్రయోగించండి. ఎందుకంటే మీ శ్రేష్ఠ సంస్కారాలే శ్రేష్ఠ ప్రపంచ రచనకు పునాది. కనుక ఏ సంస్కారమైనా సమయానికి మోసము చేయడం లేదు కదా అని చెక్ చేసుకోండి. ఎటువంటి విషయమైనా, వ్యక్తి అయినా, వాయుమండలమైనా శ్రేష్ఠ సంస్కారాలను పరివర్తన చేసి సాధారణ లేక వ్యర్థ సంస్కారాలుగా చేయరాదు. ఎవరైతే స్వంత సంస్కారాలను పరివర్తన చేసుకుంటారో, వారే ప్రపంచాన్ని పరివర్తన చేసేందుకు నిమిత్తంగా అవుతారు.

**సెగ్లెగ్స్ :- “ ముందు నెంబరు తీసుకోవాలంటే సరళి స్వీకారము,**

**పురుషార్థము పై అటెన్షన్ ఉండాలి ”**